

महाराष्ट्र शासन

सामाजिक न्याय व विशेष सहाय्य विभाग

शासन निर्णय क्र. संगायो-२००७/प्र.क्र.४६६/विसयो

मंत्रालय विस्तार भवन, मुंबई ४०० ०३९.

दिनांक :- २८ मार्च, २००८

याचा :- सामाजिक न्याय, सांस्कृतिक कार्य, क्रीडा व विशेष सहाय्य विभाग.

क्रमांक- साअयो-२००३/प्र.क्र.१५९/विसयो, दिनांक १४.१.२००४.

प्रस्तावना :- शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग, प्र. साअयो-२००३/प्र.क्र.१५९/विसयो, दिनांक १४.१.२००४ अन्वये संजय गांधी सामाजिक सहाय्य योजना समितीची रचना आणि समितीच्या बैठका आयोजित करण्याबाबत स्पष्ट आदेश देण्यात आलेले आहेत. त्यानुसार संजय गांधी सामाजिक सहाय्य योजना समितीची बैठक तीन महिन्यातून एकदा घेण्यात यावी व त्यामध्ये विशेष सहाय्य योजना अंतर्गत आलेल्या अर्जांचा विचार करण्यात यावा असे आदेशित करण्यात आलेले आहे. तथापि, बऱ्याच विधानसभा क्षेत्राच्या / तालुक्याच्या संजय गांधी सामाजिक सहाय्य योजना समितीच्या बैठका अध्यक्षांच्या अनुपलब्धतेमुळे निर्धारितपणे होत नाहीत, असे शासनाच्या निदर्शनास आले आहे. लाभार्थ्यांचे अर्ज हे सत्वर निकालात काढण्यासाठी समितीच्या बैठका तीन महिन्यामध्ये किमान एकदा घेतल्या जाणे हे अत्यंत आवश्यक असल्यामुळे आणि समितीच्या अध्यक्षांच्या अनुपलब्धतेमुळे किंवा त्यांच्या अनुपस्थितीमुळे त्रैमासिक बैठक घेण्यामध्ये खंड पडू नये म्हणून शासन खालीलप्रमाणे सुधारित आदेश देत आहे:-

शासन निर्णय :-

- (१) तहसिलदार / नायब तहसिलदार (सं.गा.यो.) यांनी समितीचे अध्यक्ष (विधानसभा सदस्य) यांचेशी संपर्क साधून बैठकीसाठी त्यांचेकडून दिनांक व वेळ मागून घ्यावा.
- (२) समितीचे अध्यक्ष यांनी येथे दिल्यानुसार त्याप्रमाणे बैठक घ्यावी.
- (३) समितीच्या अध्यक्षांकडून कोणताही प्रतिसाद न मिळाल्यास तहसिलदार/नायब तहसिलदार यांनी त्यानुसार उप विभागीय अधिकारी यांना बैठक आयोजित करण्याबाबत तिसऱ्या महिन्याच्या शेवटच्या आठवड्यात अहवाल पाठवावा.
- (४) तहसिलदार/नायब तहसिलदार यांचेकडून अहवाल प्राप्त झाल्यानंतर उप विभागीय अधिकारी यांनी तीन दिवसांच्या आत बैठकीची सूचना अध्यक्ष आणि समितीचे अन्य सर्व सदस्य यांना पाठवावी. त्याप्रमाणे उप विभागीय अधिकारी यांच्या अध्यक्षतेखाली समितीची बैठक घेण्यात यावी.
- (५) जर बैठकीसाठी समितीचे अध्यक्ष त्या दिनांकास घेतल्या जाणाऱ्या बैठकीस उपस्थित झाल्यास सदर बैठक त्यांचे अध्यक्षतेखाली होईल. अशा बैठकांना उप विभागीय अधिकारी हे विशेष निमंत्रित म्हणून उपस्थित राहतील.
- (६) कोणत्याही परिस्थितीत समितीची बैठक तीन महिन्यातून किमान एकदा निश्चितपणे घेण्याबाबत तहसिलदार/नायब तहसिलदार यांनी दक्षता घ्यावी.
- (७) उपरोक्त योजनांसाठी निर्माण करण्यात आलेल्या तहसिलदार/नायब तहसिलदार या पदावर कार्यरत असणारे अधिकारी हे उपरोक्त योजनांच्या अंमलबजावणीसाठी सनियंत्रण अधिकारी असतील.

२. हा शासन निर्णय पहसूल व वन विभागाच्या अनौपचारिक संदर्भ क्रमांक-१३२/ई-१, दि.११-१-२००८ अन्वये मिळालेल्या त्या विभागाच्या सहमतीने निर्गमित करण्यात येत आहे.

३. या शासन निर्णयाचा संगणक संकेतांक क्रमांक - २००८०३२८१२१०५३००१ असून, तो शासनाच्या वेब साईटवर उपलब्ध करण्यात आला आहे.

महाराष्ट्राचे राज्यपाल यांच्या आदेशानुसार, व नांवाने,

(एन. आरुमुगम)

सचिव, महाराष्ट्र शासन.

प्रति,

मा. राज्यपालांचे सचिव
मा. मुख्यमंत्र्यांचे प्रधान सचिव
सर्व जिल्ह्यांचे पालक मंत्री
सर्व मंत्री यांचे खाजगी सचिव
मंत्र राज्यमंत्री यांचे खाजगी सचिव
मुख्य सचिव, यांचे स्वीय सहाय्यक
अपर मुख्य सचिव, नियोजन विभाग
प्रधान सचिव, वित्त विभाग
सचिव, सार्वजनिक आरोग्य विभाग
सचिव, ग्रामविकास व जलसंधारण विभाग
सचिव, महिला व बालविकास विभाग
सचिव, नगरविकास विभाग
महासंचालक, माहिती व जनसंपर्क महसंचालनालय, मंत्रालय, मुंबई
वित्त विभाग (व्यय-१४/ कौषा-४)
सर्व मंत्रालयीन विभाग
सर्व विभागीय आयुक्त
शहरी महापालिका आयुक्त/ सर्व पोलीस आयुक्त
सर्व जिल्हाधिकार/सर्व जिल्हा पोलीस अधीक्षक/ सर्व तुरुंग अधिकारी/ सर्व पोलीस ठाणे
सर्व जिल्हा परिषदांचे मुख्य कार्यकारी अधिकारी
संचालक, समाजकल्याण, महाराष्ट्र राज्य, पुणे
संचालक, लेखा व कोषागरे, मुंबई
संचालक, अर्थ व सांख्यिकी संचालनालय, मुंबई
अभिदान व लेखा अधिकारी, अभिदान व लेखा कार्यालय, मुंबई
विभाग व समाजकल्याण अधिकारी (मुंबई/नाशिक/पुणे/औरंगाबाद/अमरावती/नागपूर)
सर्व उपविभागीय अधिकारी (प्रांत अधिकारी)
सर्व नगरपालिकांचे मुख्य अधिकारी
सर्व पंचायत समितीचे गट विकास अधिकारी
निवड नस्ती / विसयो.